

நாடாளுமன்றத் தேர்தலுக்காக சிலிண்டர் விலை குறைப்பு நாடகம்! மக்களின் கோபத்தை 200 ரூபாய் குறைத்துவிடாது!

மோடி அரசை கடுமையாகத் தாக்கிய மல்லிகார்ஜுன கார்கே!

புதுடெல்லி, ஆக. 30 - நாட்டு மக்களின் கோபத்தை ரூ.200 மாசியத்தால் குறைக்க முடியாது என காங்கிரஸ் தலைவர் மல்லிகார்ஜுன கார்கே விமர்சித்துள்ளார்.

இந்தியாவில் 2014ம் ஆண்டு மோடி அரசு ஆட்சிக்கு வந்தபோது விட்டு உபயோக சிலிண்டர் விலை ரூ.417 ஆக இருந்தது. ஆனால் படிப்படியாக ரூ.1118 ஆக உயர்ந்துள்ளது. இந்த விண்ணை முட்டும் விலை உயர்வால் குடும்பத் தலைவிகள் கடும் அவஸ்தைகளை சந்தித்து வருகின்றனர்.

இந்த கடும் விலை உயர்வைக் குறைக்க வேண்டும் என காங்கிரஸ், தி.மு.க, சி.பி.எம் உள்ளிட்ட கட்சிகள் தொடர்ச்சியாக வலியுறுத்தி வந்தன. அப்போது எல்லாம் சர்வதேசச்

சந்தையில் கச்சா எண்ணெய் விலை அதிகரித்ததே விலை உயர்வுக்கு காரணம் என மோடி அரசு கூறியது. பின்னர் கச்சா எண்ணெய் விலை குறைந்த பிறகும் கூட சிலிண்டர் விலையை மோடி அரசு குறைக்கவில்லை.

இந்நிலையில் 5 மாநிலங்களில் தேர்தல் நெருங்கும் நிலையில், விட்டு உபயோக சமையல் சிலிண்டர் விலையை ரூ.200 குறைத்துள்ளது. மேலும் உஜ்வாலா திட்டத்தின் கீழ் பயன்பெறுபவர்களுக்கு ரூ.200 மாசியம் வழங்கப்படும் எனவும் ஒன்றிய அரசு அறிவித்துள்ளது. ஒன்றிய அரசின் இந்த அறிவிப்பு தேர்தல் நாடகம் என எதிர்க்கட்சி தலைவர்கள் விமர்சித்துள்ளனர்.



இந்நிலையில், கஷ்டத்தில் இருக்கும் நாட்டு மக்களின் கோபத்தை ரூ.200 மாசியத்தால் குறைக்க முடியாது என காங்கிரஸ் தலைவர் மல்லிகார்ஜுன கார்கே விமர்சித்துள்ளார். இது குறித்து அவர் வெளியிட்டுள்ள சமூக வலைதளப்பதிவில், “எப்போது வாக்குகள் குறைய ஆரம்பிக்கிறதோ, அப்போதே தேர்தல் பரிசுகள் விநியோகிக்க ஆரம்பம் ஆகும்! மக்கள் உழைத்து சம்பா

தித்த பணத்தை கொள்ளையடித்த இரக்கமற்ற மோடி அரசு, தற்போது தாய் மற்றும் சகோதரிகள் மீது போலியான நல் லெண்ணத்தை காட்ட வருகிறது. ஒன்பதரை வருடங்களாக சாமானியனின் வாழ்க்கையை சீரழித்துக்கொண்டே இருந்தார்கள், அப்போது ஏன் எந்த ஒரு “பாசப் பரிசு”ம் நினைவுக்கு வரவில்லை?

140 கோடி இந்தியர்களை ஒன்பதரை வருடங்களாக சித்திரவதை செய்துவிட்டு, “தேர்தல் வாலிபாட்களை” கைமாறுவது பலிக்காது என்பதை பாஜக அரசு தெரிந்து கொள்ள வேண்டும். உங்கன் பத்தாண்டு கால பாவங்கள் கழுவிட முடியாது.

பா.ஜ.கவால் அமல்படுத்தப்பட்ட பணவீக்

கத்தை எதிர்கொள்ள, பல மாநிலங்களில் முதன்முறையாக காங்கிரஸ் கட்சி ஏழைகளுக்கு ரூ.500 சிலிண்டர்களை வழங்கப்போகிறது. ராஜஸ்தான் போன்ற பல மாநிலங்கள் ஏற்கனவே இதை அமல்படுத்தியுள்ளன.

2024ல் கஷ்டத்தில் இருக்கும் நாட்டு மக்களின் கோபத்தை ரூ.200 மாசியத்தால் குறைக்க முடியாது என்பதை மோடி அரசு அறிந்து கொள்ள வேண்டும். இந்தியாவைப் பற்றிய பயம் நல்லது, மோடி அவர்களே! பொதுமக்கள் முடிவு செய்து விட்டனர். பணவீக்கத்தை முறியடிக்க, பா.ஜ.க.வுக்கு வெளியேறும் கதவை காட்டுவது தான் ஒரே வழி” என்று தெரிவித்துள்ளார்.

புதுடெல்லியில் - ஒன்றிய அமைச்சரிடம்

தென்னை நார் தொழில்களை மறுவகைப்படுத்தி கோரிக்கை!

அமைச்சர் சிவ.வீ.மெய்யநாதன் நேரில் தெரிவித்தார்!

புதுடெல்லி, ஆக.30- புதுடெல்லியில் நேற்று (29.08.2023) ஒன்றிய அரசின் சுற்றுச்சூழல், வனம் மற்றும் பருவநிலை மாற்றம் தொழிலாளர் மற்றும் வேலைவாய்ப்புத் துறை அமைச்சர் பூபேந்தர் யாதவ் அவர்களை தமிழ்நாடு அரசின் சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யநாதன் சந்தித்து தென்னை நார் தொழில்களை மறு வகைப்படுத்துவது தொடர்பான கோரிக்கை வழங்கினார்.

சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யநாதன் அவர்கள் பல்வேறு தென்னை நார் தொழில் உற்பத்தி சங்கங்கள், கூடுதல் தலைமைச் செயலாளர், சுற்றுச்சூழல், காலநிலை மாற்றம் மற்றும் வனத்துறை, வாரியத் தலைவர் மற்றும் உறுப்பினர் செயலர் தமிழ்நாடு மாசு கட்டுப்பாடு வாரியம் மற்றும் தமிழ்நாடு மாசு கட்டுப்பாடு வாரியத்தின் மூத்த அதிகாரிகளுடன் 08.08.2023 அன்று, சென்னை தலைமைச் செயலகத்தில் உள்ள சுற்றுச்சூழல், வனம் மற்றும் கால

நிலை மாற்றம் கூட்ட அரசு கில் கூட்டம் நடைபெற்றது. இந்த கூட்டத்தில் தென்னை நார் தொழிற்சாலைகளின் பிரச்சினைகள் குறித்து விவாதிக்கப்பட்டு அவற்றிற்கு தீர்வுக்கான அறிவுரைகள் வழங்கப்பட்டது. மேலும் தற்போதைய நிலையில் இத்தொழிற்சாலைகள் வெள்ளை வகைப்பாட்டில் தான் தொடர்கிறது என தெளிவுபடுத்தப்பட்டது.

மேலும் ஜூலை 2023-இல் வெளியிடப்பட்ட மத்திய மாசு கட்டுப்பாடு வாரியத்தின் தொழிற்சாலை களுக்கான வரைவு வகைப்பாடு அறிவிக்கையின் மீது தென்னை நார் தொழில் உற்பத்தி சங்கங்கள், கூடுதல் தலைமைச் செயலாளர், சுற்றுச்சூழல், காலநிலை மாற்றம் மற்றும் வனத்துறை, வாரியத் தலைவர் மற்றும் உறுப்பினர் செயலர் தமிழ்நாடு மாசு கட்டுப்பாடு வாரியத்தின் மூத்த அதிகாரிகளுடன் 08.08.2023 அன்று, சென்னை தலைமைச் செயலகத்தில் உள்ள சுற்றுச்சூழல், வனம் மற்றும் கால

தமிழகத்தில் சுமார் 4.44 லட்சம் ஹெக்டேர் தென்னை சாகுபடி நடைபெற்று வருவதாகவும், ஒரு ஹெக்டேருக்கு 11,526 காய்கள் உற்பத்தித்தின் கொண்டதாகவும் தெரிவிக்கப்பட்டது. தென்னை நார் தொழில் பல்வேறு பொருட்கள்தயாரிப்பில் ஈடுபட்டுள்ளது.

1. தென்னை நார்
2. தென்னை நார் பித்
பல்வேறு வடிவங்களில்
3. தென்னை நார் நூல்
4. சுருண்ட தென்னை நார்
5. தென்னை நார் ஜியோ டெக்ஸ்டைல்ஸ்
6. தென்னை நார் டீஸ்பீட் மேட்ஸ்
7. தென்னை நார் பாணைகள், தென்னை நார் தொங்கும் கடைகள் போன்றதோட்டப் பொருட்கள்

தென்னை நார் தொழிலை மீண்டும் ஆரஞ்சு வகைக்கு மாற்றினால், மின் சுமை தேவைகள் மாற்றம், காங்கிரீட் தளம் அமைத்தல், விவசாயிகளின் வருவாய் வீழ்ச்சி போன்ற இடர்பாடுகளை சந்திக்க நேரிடும்.

தென்னை நார் தொழில் உற்பத்தி செயல்முறையின் வருவனவற்றை உள்ளடக்கியது

1. உறித்தல் / சிதைத்தல் / அடித்தல் மூலம் தேங்காய் / மட்டை யி லி ரு ந்து தென்னை நார் மற்றும் உமி பிரித்தெடுத்தல்
2. சலித்தல்
3. இயற்கை சூரிய ஒளியில் உலர்த்துதல்
4. கட்டுகளாக கட்டுதல்
மேலும், உற்பத்தி செயல்முறையில் பொதுவாக எந்த இரசாயனங்களும் பயன்படுத்தப்படுவதில்லை மற்றும் தென்னை நார் நனைக்கப் பயன்படுத்தப்படும், நீர் மீண்டும் மறுசுழற்சிக்கு உட்படுத்தப்படுகிறது; அதனால் தொழிற் கழிவுநீர் ஏதும் வெளியேற்றப்படுவதில்லை.

தென்னை நார் மற்றும் உமி ஆகியவை இயற்கையான சூரிய ஒளியின் உதவியுடன் முற்றத்தில் உலர்த்தப்படுகின்றன, மேலும் சுற்று மாசுபாட்டைக் கட்டுப்படுத்தும் நடவடிக்கையாக உலர்த்தும் முறத்தின் எல்லையில் வலை தடுப்புடன் கூடிய சுற்றுச்சுவர் அமைக்கப்படுகிறது. எனவே, உற்பத்தி செயல்முறையின் அடிப்படையில் தென்னை நார் தொழில்களை மறு வகைப்படுத்துமாறு கேட்டுக் கொள்ளப்படுகிறது

தமிழக அரசின் சுற்றுச்சூழல் மற்றும் காலநிலை மாற்றத் துறை அமைச்சர், தலைவர், தமிழ்நாடு மாநில தென்னை நார் சங்கங்களின் கூட்டமைப்பு இணைச் செயலாளர், தமிழ்நாடு மாநில தென்னை நார் சங்கங்களின் கூட்டமைப்பு, கோகோமன்ஸ் கோயம்புத் தூர் மாவட்ட தென்னை

நார் உற்பத்தியாளர் சங்கத்தின் தலைவர் மற்றும் துணைத் தலைவர், பொருளாளர், ஈரோடு தென்னை நார் உற்பத்தியாளர் சங்க பொருளாளர், பழநி மாவட்ட தென்னை நார் உற்பத்தியாளர் சங்க தலைவர், ஈரோடு மாவட்ட தென்னை நார் உற்பத்தியாளர் சங்க தலைவர், டான் கோயர் இயக்குனர், உடுமலை சங்க பிரதிநிதி, மட்டுக்குளம் சங்க பிரதிநிதி ஆகியோருடன், நேற்று (29.08.2023) ஒன்றிய சுற்றுச்சூழல், வனம் மற்றும் காலநிலை மாற்றத்துறை அமைச்சர் பூபேந்தர் யாதவ், அவர்களை சந்தித்து, தென்னை நார் தொழில் உற்பத்தி செயல்முறைகளின் அடிப்படையில் தென்னை நார் தொழிற்சாலைகள் பின்வருமாறு வகைப்படுத்த வேண்டும் என்ற தமிழ்நாடு மாநில தென்னை நார் சங்கங்களின் சம்மேளனத்தின் கோரிக்கை மூலம் அறிவித்தார்.

1. தென்னை நார் உற்பத்தி (உலர் செயல்முறை அல்லது ஈர செயல்முறை) அனைத்து தென்னை நார் பொருட்களின் உற்பத்தி வெள்ளை வகை
2. தென்னை நார் உற்பத்தி (இரசாயன செயல்முறை அல்லது சாயம் பூசும் செயல்முறை) ஆரஞ்சு வகை

இக்கூட்டத்தில், தென்னை நார் தொழில்களின் பிரச்சினைகள் மற்றும் சவால்கள் குறித்து விவாதிக்கப்பட்டது. சுற்றுச்சூழல் மற்றும் காலநிலை மாற்றத் துறை அமைச்சர் சமர்ப்பித்துள்ள கோரிக்கையை பரிசீலிக்கவும், தென்னை நார் தொழில்களை மறு வகைப்படுத்துவது குறித்த அறிவிக்கையின் இறுதி வடிவம் வெளியிடும் போது, மறுவில் குறிப்பிடப்பட்டுள்ள கோரிக்கைகள் கருத்தில் கொள்ளப்படும் என தெரிவிக்கப்பட்டது.

நிலவின் தென்பகுதியில் ஆக்சிஜன், அலுமினியம், கால்சியம்! ரோவர் உறுதி!

சென்னை, ஆக.30- நிலவின் தென்துருவத்தில் ஆக்சிஜன், அலுமினியம், கால்சியம் இருப்பதை ரோவர் விண்கலம் உறுதி செய்துள்ளதாக இந்திய விண்வெளி ஆராய்ச்சி நிறுவனம் (இஸ்ரோ) அறிவித்துள்ளது.

இது தொடர்பாக சமூக வலைதளத்தில் பதிவிட்டுள்ள இஸ்ரோ, சல்பிக், கான், டைட்டானியம், மாங்கனீசு உள்ளிட்டவை இருப்பதை ரோவர் உறுதி செய்துள்ளது.

லேசர் ஸ்பெக்ட்ரோஸ் கோப் கருவி மூலம் ரோவர் நிலவில் உள்ள தனிமங்களை கண்டறிந்ததாக இஸ்ரோ தகவல் தெரிவித்துள்ளது.

நிலவின் தென் துருவப் பகுதி குறித்து ஆய்வு மேற்கொள்வதற்காக, ஜூலை 14-ஆம் தேதி எஸ்விஎம் மாக் 3 ராக்கெட் மூலம் அனுப்பிய சந்திரயான் 3 விண்கலம் திட்டமிடப்பட்டபடி ஆக. 23 மாலை 6.04 மணியளவில் நிலவில் வெற்றிகரமாக தரைபிறங்கியது.

லேண்டரில் அனுப்பப்பட்ட பிரக்யான் ரோவர் வெற்றிகரமாக வெளியே வந்து நிலவின் மேற்பரப்பை ஆய்வு செய்யும் பணியை மேற்கொண்டு வருகிறது. சந்திரயான் 3 விண்கலத்தின் லேண்டர் வீகரம் மற்றும் ரோவர் பிரக்யான் ஆகியவற்றின் செயல்பாடுகளை தொடர்ந்து இஸ்ரோ வெளியிட்டு வருகிறது.

சின்னதம்பி பெரியதம்பி



சின்னதம்பி : அண்ணே! ‘சிவசக்தி முனையத்தை தலை நகரமாகக் கொண்டு, இந்து நாட்டை நிலவில் இந்தியா உருவாக்க வேண்டும்’ என்ற கோரிக்கை எழுந்திருக்கிறதே?

பெரியதம்பி : ஆமாப்பா! அது மட்டுமா ? நிலவை ‘இந்து சனாதன நாடு’ என்று அறிவிக்க வேண்டும் என்ற இரண்டாவது கோரிக்கையும், பிரதமருக்கு வைக்கப்பட்டுள்ளது.

இந்த கோரிக்கைகளை முன்வைத்திருப்பவர் அகில இந்திய இந்து மகா சபையின் தேசியத் தலைவர் சுவாமி சக்ரபாணி மகராஜ் என்பவர் ஆகும்.

இனி இப்படி ஆர்.எஸ்.எஸ். மற்றும் மதவாத — மதவெறிப் பிரிவினை அமைப்புகள், நிலவு குறித்து, வரிசையாகக் கோரிக்கை வைக்க ஆரம்பித்து விடுவார்கள். ‘கோரிக்கைகளை நிறைவேற்றாவிட்டால், நிலவுக்கே சென்று போராட்டம் நடத்துவோம்’ என்று அச்சுறுத்த ஆரம்பித்தாலும் ஆச்சரியப் படுவதற்கில்லை !

வெளிநாட்டிலிருந்து, விளம்பர நோக்கத்துடன், சந்திரயான் வெற்றியைக் கொண்டாடுவதற்கு, அவசர அவசரமாக இந்தியா வந்த பிரதமர் மோடி அவர்கள் பெங்களூருவில் கொண்டாட்டத்தோடும், விஞ்ஞானிகளைப் பாராட்டியதோடும் முடித்துக் கொண்டு டில்லி திரும்பியிருந்தால், இந்த மாதிரி சர்ச்சைக்குரிய வேண்டுகோள்கள் எல்லாம் எழுந்திருக்காது.

ஆனால் நிலவு தொடர்பான தரவுகள் முழுமையாகச் சேகரிக்கப்பட்டு, அவற்றை வகைப் படுத்தி ஆய்வு செய்து, அதன் மூலம் மனித சமூகத்திற்கு எப்படிப்பட்ட நன்மைகளை வழங்கி மேம்பாடு காணலாம் என்பதை முடிவு செய்வதற்கு முன்பே, லேண்டர் விண்கலம் வெற்றிகரமாகத் தரை இறங்கிய இடத்துக்குப் பிரதமர் மோடி அவர்கள், ‘சிவசக்தி முனையம்’ என்று இந்துத்வா சார்ந்த பெயர் வைத்ததனால்தான், இந்தக் கோரிக்கைகள் !

குழந்தை பிறப்பதற்குமுன், அது ஆணா பெண்ணா என்று தெரியாமல் பெயர் சூட்டுவதைப் போன்றது இது !

அம்பத்தூர் ஆவின் வளாகத்தில்

அமைச்சர் த.மனோதங்கராஜ் மரக்கன்றுகள் நடடார்!

பசுமை வளாகமாக மாற்ற நடவடிக்கை!

சென்னை, ஆக. 30 - பால்வளத்துறை அமைச்சர் த.மனோதங்கராஜ் நேற்று (29-08-2023), அம்பத்தூர் ஆவின் வளாகத்தை பால்வளத்துறை அமைச்சராக பொறுப்பேற்றதிலிருந்து பல்வேறு நடவடிக்கைகளை மேற்கொண்டு வருகிறார். ஏற்கெனவே பால் பண்ணை வளாகங்களை பசுமைமிகத் தூர் பால்பண்ணை வளாகத்தில் மரக்கன்றுகளை நடட்டு வைத்து பண்ணை வளாக

த்தை பசுமையாக மாற்ற நடவடிக்கை மேற்கொண்டார். பால்வளத்துறை அமைச்சர் த.மனோதங்கராஜ் பால்வளத்துறை அமைச்சராக பொறுப்பேற்றதிலிருந்து பல்வேறு நடவடிக்கைகளை மேற்கொண்டு வருகிறார். ஏற்கெனவே பால் பண்ணை வளாகங்களை பசுமைமிகத் தூர் பால்பண்ணை வளாகத்தில் மரக்கன்றுகளை நடட்டு வைத்து பண்ணை வளாக

அதை நடைமுறைப்படுத்தும் விதமாக நேற்று (29-08-2023) அம்பத்தூர் ஆவின் வளாகத்தை பசுமை நிறைந்த வளாகமாக மாற்ற மரக்கன்றுகளை நடட்டு தொடங்கி வைத்தார். மொத்தம் ஆயிரம் மரக்கன்றுகள் நடுவதற்கு திட்டமிடப்பட்டுள்ளது. அதில் புற்கை, பூவரசு, இலுப்பை, மகிழம், நாஸல், மருதம், நாட்டு அத்தி உட்பட 16 க்கும் மேற்பட்ட வகைகள் அடங்கும்.



புதுடெல்லியில் நேற்று (29.08.2023) ஒன்றிய அரசின் சுற்றுச்சூழல், வனம் மற்றும் பருவநிலை மாற்றம், தொழிலாளர் மற்றும் வேலைவாய்ப்புத் துறை அமைச்சர் பூபேந்தர் யாதவ் அவர்களை, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ. மெய்யநாதன் சந்தித்து கோரிக்கை மூலம் வழங்கினார்.

கழகத் தீர்மானக் குழு! நிர்வாகிகள் கலந்தாலோசனைக் கூட்டம்!

தீர்மானக் குழுச் செயலாளர்கள் அறிவிப்பு

தி.மு.க. தீர்மானக்குழு நிர்வாகிகள் கலந்தாலோசனைக் கூட்டம் 7-9-2023 வியாழக்கிழமை காலை 11.00 மணியளவில் அண்ணா அறிவாலயத்திலுள்ள கழக அலுவலகத்தில், கழக தீர்மானக்குழுத் தலைவர் கவிஞர் தமிழ்தாசன் தலைமையில் நடைபெறுகிறது.

இக்கூட்டத்தில் தீர்மானக்குழு மாநில நிர்வாகிகள் அனைவரும் தவறாது கலந்து கொள்ளுமாறு கேட்டுக் கொள்கிறோம்.

வாருள் : தமிழினத் தலைவர் கலைஞர் அவர்களின் நூற்றாண்டு விழா, டிசம்பர் 17 அன்று சேலத்தில் நடைபெற உள்ள “தி.மு.க. இளைஞர் அணி இரண்டாவது மாநில மாநாடு” 3. கழக ஆக்கப் பணிகளை குறித்து.

பி.அ.வைத்தியலிங்கம் கீரை எம்.எஸ். வில்வநாதன் அக்கி கே.பி.டி.கணேசன்
'அண்ணா அறிவாலயம்' சென்னை - 18
நாள் : 29-8- 2023
செயலாளர்கள், தி.மு.க. தீர்மானக்குழு



மருத்துவம் மற்றும் மக்கள் நல்வாழ்வுத்துறை அமைச்சர் மா.குப்பிரமணியன் நேற்று (29.08.2023) சென்னை அரசு ஸ்டான்லி மருத்துவக்கல்லூரி மற்றும் மருத்துவமனையில் தேசிய கண்ணொளி திட்டத்தின் 38வது கண்தான இகுவார விழாவின் விழிப்புணர்வு நிகழ்ச்சியினை பார்வையிட்டார். இந்நிகழ்வில் பெருநகர சென்னை மாநகராட்சியைத் திருமதி.ஆர்.பிரியா, நாடாளுமன்ற உறுப்பினர் குருசாமிநிதி வீராசாமி, ராயபுரம் சட்டமன்ற உறுப்பினர் ஐடீம் லுந்தி, மருத்துவக்கல்வி மற்றும் ஆராய்ச்சி இயக்குநர் மரு.சாந்திமலர், பெருநகர சென்னை மாநகராட்சியின் நிலைக்குழுத் தலைவர் இளைய அருணா, அரசு ஸ்டான்லி மருத்துவக்கல்லூரி முதல்வர் மரு.பாலாஜி, மருத்துவத்துறை பேராசிரியர்கள், செவிலியர்கள் ஆகியோர் உடனிருந்தனர்.